



**QORTI CIVILI
(SEZZJONI TAL-FAMILJA)**

**ONOR. IMHALLEF
JOSEPH AZZOPARDI**

Seduta tal-15 ta' Gunju, 2007

Citazzjoni Numru. 346/2006

A

-vs-

B

Il-Qorti;

Rat ir-rikors ġuramentat ipprezentat fil-25 ta' Ottubru, 2006 li permezz tiegħu l-attriċi esponiet bir-rispett:

1. Illi l-fatti hawn taħt dikjarati tafhom hi personalment.
2. Illi hija żżewġet lill-infimat fir-Registru Pubbliku fis-7 ta' Frar, 2000 (ċertifikat taż-żwieġ anness fl-inkartament Dok. "A").

3. Illi hija żżewġet lill-intimat mhux għax verament riedet li tiżżewġu, iżda biss sabiex bis-saħħa taż-żwieġ ta' bejniethom, l-intimat ikun jista' jakkwista ċ-ċittadinanza Maltija u għix Malta mingħajr problemi.

4. Illi fil-fatt, wara li żżewġu, il-partijiet qatt ma għexu flimkien, u r-rikorrenti u l-intimat telqu għal rashom.

5. Illi għalhekk iż-żwieġ celebrat bejn il-kontendenti fis-7 ta' Frar, 2000 huwa null u bla effett peress illi l-kunsens tagħhom kien vizzjat b'difett serju ta' diskrezzjoni ta' ġudizzju fuq il-ħajja miżżewġa, jew fuq id-drittijiet u dmirijiet essenzjali tal-ħajja miżżewġa.

6. Illi għalhekk ukoll iż-żwieġ celebrat bejn il-kontendenti huwa null u bla effett stante li l-kunsens tal-partijiet inkiseb b'eskluzjoni pożittiva taż-żwieġ innifsu jew ta' xi element wieħed jew aktar mill-elementi essenzjali tal-ħajja miżżewġa, jew tad-dritt għall-att taż-żwieġ.

Għaldaqstant u in vista tal-premess l-esponenti umilment titlob illi dina l-Onorabbli Qorti jogħgobha tiddikjara:

1. Illi iż-żwieġ ta' bejn il-kontendenti celebrat fis-7 ta' Frar, 2000 huwa null u bla effett ai termini ta' l-artikoli 19 (1) (d) u (f) tal-Kapitolu 255 tal-Liġijiet ta' Malta.

Bl-ispejjeż kontra l-intimat ingunt in subizzjoni.

Rat il-lista tax-xhieda.

Rat ir-risposta ġuramentata ppreżentata fit-12 ta' Frar, 2007 li permezz tagħha l-konvenut nomine eċċepixxa;

1. Illi l-esponeni m'humix edotti mill-fatti u meta jkunu jafu bil-fatt jirriservaw minn issa sabiex jipprezentaw risposta ulterjuri.

2. Illi di piu' r-rikorrenti trid tiddikjara, jekk taf, fejn jinsab l-intimat B l-indirizz tiegħu.

Kopja Informali ta' Sentenza

Rat il-lista tax-xhieda.

Rat l-atti proċesswali.

Rat l-affidavits ta' l-attriċi u ta' ommha.

Rat il-verbal tas-seduta ta' l-14 ta' Mejju, 2007 illi permezz tiegħu l-kawża tħalliet għas-sentenza.

Ikkunsidrat;

Illi l-attriċi qed titlob l-annullament taż-żwieġ kontrattat bejn il-partijiet fis-7 ta' Frar, 2000 a bażi ta' l-Artiklu 19 (1) (d) u (f) tal-Kapitlu 255 tal-Liġijiet ta' Malta. Il-konvenut nomine ma kienx f'pożizzjoni li jressaq provi. Naturalment kif dejjem irritenew il-Qrati Maltin; *"F'materja ta' żwieġ illi huwa ta' ordni pubbliku, ma tistax tagħmilha daqshekk faċli li parti tirrepeti kliem il-liġi u l-parti l-oħra tammetti u b'hekk jirrendu ż-żwieġ annullabbli bl-iktar mod faċli u espedjenti. Hawn ma aħniex fil-kamp ta' kreditu likwidu jew responsabilita' ta' xi kollizzjoni imma f'kamp l-iktar delikat u serju u l-Qorti ma tistax tħalli nies li kappriċċożament wara xi żmien ta' żwieġ jiddeċiedu illi kellhom nuqqas ta' diskrezzjoni fuq iż-żwieġ u meta jkollhom sieħba jew sieħeb ieħor jerġgħu jakkwistaw malajr din id-diskrezzjoni u jsiru maturi. Fejn jirriżultaw verament raġunijiet għall-annullament tiegħu l-istess żwieġ għandu jiġi annullat pero' dan ma għandux ikun sabiex jiġu akkomodati l-kapriċċi ta' dak jew l-ieħor. Għalhekk il-kawżali għall-annullament għandha tirriżulta ċara u mingħajr dubbju."* (Anna Tonna vs Alexander Tonna deċiża mill-Qorti ta' l-

Appell fis-6 ta' Novembru, 1991). Dan japplika anke f'każ ta' ammissjoni.

L-artikli ċitati mill-attriċi jirrigwardjaw:

19 (1) (d) – vizzju tal-kunsens ta' xi parti li jkun b'difett serju ta' diskrezzjoni fuq il-ħajja miżżewġa jew fuq id-

Kopja Informali ta' Sentenza

drittijiet u dmirijiet essenzjali tagħha jew b'anomaliya serja psikoloġika li tagħmilha impossibbli li dik il-parti taqdi l-obbligazzjonijiet essenzjali taż-żwieġ;

19 (1) (f) – li l-kunsens ta' xi parti jkun inkiseb b'eskluzjoni pożittiva taż-żwieġ jew xi element essenzjali tiegħu, jew tad-dritt għall-att taż-żwieġ.

Il-Qorti hija tal-fehma illi mill-provi li tressqu li huma verosimili l-versjoni ta' l-attriċi ta' ommha u cioe' li l-konvenut li huwa Egizzjan kien iżżewweġ sempliċement biex ikun jista' jibqa' jgħix Malta u l-attriċi kienet taf b'dan. Kieku ż-żwieġ sar wara l-2004 kien ikun hemm l-estremi ta' reat. Barra minn dan l-attriċi fiż-żmien in kwistjoni kellha problema tad-droga u fil-fatt kienet tħallset Lm1,500 biex tersaq għaž-żwieġ. Wara li ġie celebrat iż-żwieġ kulhadd mar għal rasu. Omm l-attriċi saret taf b'dan meta sabet iċ-certifikat taż-żwieġ ta' bintha fil-karozza tagħha. Għalhekk tirriżulta l-kawżali taht is-sub-inċiż (d) imsemmi.

Għal dawn il-mottivi l-Qorti tilqa' t-talba ta' l-attriċi u tiddikjara null iż-żwieġ bejn il-kontendenti kontrattat fis-7 ta' Frar, 2000. L-ispejjeż ikunu bla taxxa bejn il-partijiet.

Moqrija.

< Sentenza Finali >

-----TMIEM-----